

वाढीव शिर्डी संस्थान, पाणी पुरवठा
योजना, ता.राहता, जि.अहमदनगर
(निळवंडे धरण उद्धव घेऊन) योजनेस
प्रशासकीय मान्यता देण्याबाबत...

महाराष्ट्र शासन
विधि व न्याय विभाग

शासन निर्णय क्र. सासंवि-२०१५/१००७/प्र.क्र.१७७/का.१६

मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.

दिनांक : ०१ सप्टेंबर, २०१७.

- संदर्भ :-**
- १) महाराष्ट्र जीवन प्राधिकरण, मुंबई यांचे पत्र जा.क्र.मजीप्रा/मनिसंवस कक्ष /ना ३६५ /५८/२०१४ दि.१३.०१.२०१४.
 - २) पाणी पुरवठा व स्वच्छता विभाग, मंत्रालय, मुंबई यांचे पत्र दि.०७.०३.२०१४.
 - ३) कार्यकारी अधिकारी , श्री साईबाबा संस्थान विश्वस्तव्यवस्था, शिर्डी यांचे पत्र जा.क्र.एसएसएस /वशी/पाणी पुरवठा/२५७३/२०१६, दि.२३.०८.२०१६.
 - ४) मा.उच्च न्यायालय, मुंबई खंडपीठ, औरंगाबाद यांचे आदेश दि.१५.०७.२०१६.
 - ५) मुख्य अभियंता, महाराष्ट्र जीवन प्राधिकरण, प्रादेशिक विभाग, नाशिक यांचे पत्र जा.क्र./मुअ/नाशिक/ चिशा/१५३२/२०१६ दि.१२.०८.२०१६.
 - ६) विधि व न्याय विभाग, शासन निर्णय समक्रमांक दि.३१.०८.२०१६.
 - ७) श्री साईबाबा संस्थान व्यवस्थापन समितीच्या दि.२५.०२.२०१७ च्या सभेतील निर्णय क्र.३१.
 - ८) मुख्य कार्यकारी अधिकारी, श्री साईबाबा संस्थान विश्वस्तव्यवस्था, शिर्डी यांचे पत्र जा.क्र.एसएसएस/वशी/पाणी पुरवठा/२८/२०१७, दि.०३.०४.२०१७.

प्रस्तावना :-

श्री साईबाबा संस्थान विश्वस्तव्यवस्था, शिर्डी येथे देश-विदेशातून येणाऱ्या भक्तांची वाढती संख्या आणि त्याप्रमाणात असणाऱ्या पाण्याची आवश्यकता या बाबी विचारात घेऊन महाराष्ट्र जीवन प्राधिकरणामार्फत श्री साईबाबा संस्थानकरीता वाढीव पाणी पुरवठा योजना राबविण्याचा निर्णय श्री साईबाबा संस्थान व्यवस्थापन समितीच्या दिनांक १३.०२.२०११ च्या सभेमध्ये घेण्यात आला होता. व्यवस्थापन समितीच्या निर्णयानुसार सदर योजनेस मान्यता देण्याचा प्रस्ताव संस्थानने महाराष्ट्र जीवन प्राधिकरण, अहमदनगर यांना सादर केला होता तसेच प्रस्तुत योजनेसाठी होणाऱ्या खर्चास मान्यता देण्याची विनंती मा.उच्च न्यायालय, खंडपीठ औरंगाबाद यांना दिवाणी अर्ज क्रमांक १२३४६/२०१४ अन्वये केली होती.

२. प्रस्तुत प्रकरणी मा.उच्च न्यायालय, खंडपीठ औरंगाबाद यांनी दि.१५.०७.२०१६ च्या आदेशान्वये ४ आठवड्यांमध्ये प्रस्तावाला तांत्रिक मान्यता देऊन पुढील २ आठवड्यात

प्रशासकीय मान्यता देण्याचे आदेश दिले होते. सदर आदेशानुसार पाणी पुरवठा व स्वच्छता विभाग, मंत्रालय, मुंबई यांच्या सूचनेनुषंगाने मुख्य अभियंता, महाराष्ट्र जीवन प्राधिकरण, प्रादेशिक विभाग, नाशिक यांनी दि.१२.०८.२०१६ रोजीच्या पत्रान्वये योजनेची अंदाजपत्रके व आराखड्यास काही अटींच्या अधिन राहून तांत्रिक मान्यता प्रदान केली होती. सदर तांत्रिक मान्यतेअंती विधि व न्याय विभाग, शासन निर्णय दिनांक ३१.०८.२०१६ अन्वये वाढीव शिर्डी संस्थान, पाणी पुरवठा योजना, ता.राहता, जि. अहमदनगर (निळवंडे धरण उद्धव घेऊन) या योजनेच्या रु.१६३,४२,९५,५५५/- निव्वळ आणि रु.१९१,९१,३९,५००/- ढोबळ किंमतीच्या अंदाजपत्रकास प्रशासकीय मान्यता देण्यात आली होती. मात्र सन २०१७-१८ या कालावधीत श्री साईबाबा संस्थान मार्फत आयोजित करण्यात आलेल्या श्री साईबाबा महासमाधी शताब्दी महोत्सवाच्या पार्श्वभूमीवर सदर योजना कार्यान्वित करण्यासाठी, संपूर्ण योजना श्री साईबाबा संस्थानमार्फत राबविण्याचा तसेच या योजनेसाठी महाराष्ट्र जीवन प्राधिकरण, नाशिक यांना प्रकल्प सल्लागार म्हणून नियुक्त करण्याचा निर्णय श्री साईबाबा संस्थान व्यवस्थापन समितीने घेतला आहे. सदर निर्णयास मान्यता देण्याची बाब शासनाच्या विचाराधीन होती.

शासन निर्णय :-

श्री साईबाबा संस्थान विश्वस्तव्यवस्था, शिर्डी येथे सध्या असणारी पाण्याची कमतरता विचारात घेता श्री साईबाबा महासमाधी शताब्दी महोत्सवाच्या कालावधीत शिर्डीमध्ये येणाऱ्या साईभक्तांना पाण्याची कमतरता भासू नये आणि त्यांना मुबलक स्वरूपात पाणी उपलब्ध व्हावे यासाठी मुख्य अभियंता (प्रभारी) महाराष्ट्र जीवन प्राधिकरण, प्रादेशिक विभाग, नाशिक यांनी दिलेल्या तांत्रिक मान्यतेनुसार वाढीव शिर्डी संस्थान, पाणी पुरवठा योजना, ता.राहता, जि. अहमदनगर (निळवंडे धरण उद्धव घेऊन) या योजनेच्या रु.१६३,४२,९५,५५५/- निव्वळ आणि रु.१९१,९१,३९,५००/- ढोबळ (निळवंडे धरण हिस्सासाठी होणारी रक्कम वगळून) इतक्या किंमतीच्या अंदाजपत्रकास खाली नमूद अटी आणि शर्तीच्या अधीन राहून, सदर योजनेची अंमलबजावणी श्री साईबाबा संस्थान विश्वस्तव्यवस्थेमार्फत करण्यासाठी प्रशासकीय मान्यता देण्यात येत आहे तसेच सदर योजनेसाठी महाराष्ट्र जीवन प्राधिकरण, प्रादेशिक विभाग, नाशिक यांना प्रकल्प व्यवस्थापन सल्लागार म्हणून नियुक्त करण्यास मान्यता प्रदान करण्यात येत असून यासाठी महाराष्ट्र जीवन प्राधिकरण यांना मोजमाप नोंदणी शुल्क २% व प्रकल्प व्यवस्थापन शुल्क ३% अशी एकूण ५% इतकी फी अदा करण्यास देखील मान्यता देण्यात येत आहे.

१. सदर योजनेची अंमलबजावणी श्री साईबाबा संस्थान विश्वस्तव्यवस्था, शिर्डी यांच्या मार्फत करण्यात येईल तसेच योजनेच्या पूर्ततेसाठी आवश्यक असणारा निधी श्री साईबाबा संस्थान विश्वस्तव्यवस्था, शिर्डी यांच्यामार्फत उपलब्ध करून देण्यात येईल.
२. सदर योजना केवळ श्री साईबाबा संस्थान विश्वस्तव्यवस्था, शिर्डीकरीता राबविण्यात येईल.
३. योजनेसाठी आवश्यक उद्भव प्रमाणपत्र, पाणी आरक्षण, पाणी गुणवत्ता तपासणी अहवाल, उपांगांसाठी लागणाऱ्या जमिनीची संमतीपत्रके व अनुषंगिक परवानग्या प्राप्त झाल्याशिवाय योजनेचे कार्यादेश देण्यात येऊ नयेत.
४. योजनेची अंमलबजावणी शासनाच्या प्रचलित धोरणानुसार ई - निविदा मागवून पारदर्शक पद्धतीने करण्यात यावी.
५. सदर योजनेच्या तांत्रिक मान्यतेच्या आदेशातील सर्व अटींची काटेकोरपणे पूर्तता करण्यात यावी.
६. योजनेचा उद्भव विकसीत केल्याशिवाय इतर कामे करू नयेत. योजनेचा उद्भव भूपृष्ठीय व शाश्वत असल्यास अधीक्षक अभियंत्यांनी प्रत्यक्ष पाहणी केल्यानंतरच पुढील सर्व कामे हाती घेण्यात यावीत.
७. योजनेची अंमलबजावणी करताना समाज व्यवस्थापन तत्वांचा अवलंब करणे तसेच पाणी पुरवठा व स्वच्छता विभाग, परिपत्रक दिनांक ०५.०८.२०१४अन्वये पर्यावरण व्यवस्थापनाबाबत दिलेल्या मार्गदर्शक सूचनांनुसार कार्यवाही करणे बंधनकारक राहिल.
८. कार्यकारी अभियंता, महाराष्ट्र जीवन प्राधिकरण यांनी सदर योजना भौतिकदृष्ट्या पूर्ण झाल्याचे प्रमाणपत्र दिल्यानंतरच योजना पूर्ण झाली असे समजण्यात येईल.
९. पाणी पुरवठा व स्वच्छता विभाग, शासन निर्णय क्र. ग्रापाधो-१११४/प्र.क्र.६१/पापु-७, दि.१५.०७.२०१५ नुसार योजनेचे त्रयस्त तांत्रिक परिक्षण करणे अनिवार्य राहिल.
१०. योजनेची कामे नियोजनानुसार विहित कालावधीत पूर्ण करण्यात यावीत तसेच योजनेचा भौतिक व आर्थिक प्रगती अहवाल, त्रैमासिक बार चार्ट स्वरूपात विधि व

न्याय विभागास सादर करणे बंधनकारक राहिल.

११. सदर योजनेच्या प्रगतीप्रमाणे खर्चाची उपयोगिता प्रमाणपत्रे आणि योजनेच्या पूर्णत्वाचे दाखले संबंधित अंमलबजावणी यंत्रणाकडून प्राप्त करून घेऊन शासनास सादर करण्याची जबाबदारी मुख्य कार्यकारी अधिकारी, श्री साईबाबा संस्थान यांची राहिल.

२ सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०९०४१७१२५९६८१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रा. व. चव्हाण)

कार्यासन अधिकारी, विधि व न्याय विभाग

प्रति,

१. मा.मुख्यमंत्री, महाराष्ट्र राज्य यांचे अपर मुख्य सचिव, मंत्रालय, मुंबई.
२. मा. राज्यमंत्री, विधि व न्याय विभाग यांचे खाजगी सचिव, मंत्रालय, मुंबई.
३. प्रधान सचिव व विधि परामर्शी, विधि व न्याय विभाग, मंत्रालय, मुंबई.
४. प्रधान सचिव, पाणी पुरवठा व स्वच्छता विभाग, मंत्रालय, मुंबई.
५. प्रधान सचिव, जलसंपदा विभाग, मंत्रालय, मुंबई
६. अध्यक्ष, श्री साईबाबा संस्थान विश्वस्तव्यवस्था, शिर्डी, जि.अहमदनगर.
७. सदस्य, श्री साईबाबा संस्थान विश्वस्तव्यवस्था, शिर्डी, जि. अहमदनगर
८. मुख्य कार्यकारी अधिकारी, श्री साईबाबा संस्थान विश्वस्तव्यवस्था, शिर्डी,
९. जिल्हाधिकारी, अहमदनगर
१०. मुख्य अभियंता, महाराष्ट्र जीवन प्राधिकरण, प्रादेशिक विभाग, नाशिक.
११. मुख्याधिकारी, नगरपंचायत, शिर्डी,
१२. निवड नस्ती/का.१६.